

3. The Notification No. HD 3 PES 84 dated 24-4-1984.

The Karnataka Excise (Lease of Sale of the Rights of the Retail Vend of Liquors) (Amendment) Rules, 1984.

4. Notification No. HD 13 PES 82 dated 1-12-1984.

The Karnataka Excise (Lease of Right of Retail Vend of Wine) Rules, 1984.

5. Notification No. HD 8 PES 84 dated 30-11-1984.

Amendment to the Karnataka Excise (Sale of Indian and Foreign Liquor) Rules, 1968.

6. Notification No. HD 8 PES 84(A) dated 30-11-1984.

Amendment to the Karnataka Excise (Bottling of Liquors) Rules, 1967.

as required under Sub-section (3) & (4) of Section 71 of the Karnataka Excise Act, 1965.

SRI A. LAKSHMISAGAR (Minister for Urban Development, Law and Parliamentary Affairs).—On behalf of.—

SIDDARAMAIAH (Minister of State for Animal Husbandry and Veterinary Services).—I beg to lay.—

1. Ninth Annual Report and Accounts for the year ending 31-3-1983 of Bangalore Animal Food Corporation Limited.

2. Sixth Annual Report of Karnataka Dairy Development Corporation Ltd. for the year 1979-80.

as required under Sub-section (2) (A) of Section 619 of Companies Act, 1956.

MR. SPEAKER.—Papers laid.

ಗವಾನ ಸೆಳೆಯುವ ಸೂಚನೆ

ಭದ್ರ ಜಲಾಶಯದಿಂದ ಅಂಧ್ರ ರಾಜ್ಯಕ್ಕೆ ಕುಡಿಯುವ ನೀರನ್ನು ಬಿಡುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ಭದ್ರಾ ಜಲಾಶಯದಿಂದ ಅಂಧ್ರ ರಾಜ್ಯಕ್ಕೆ ಕುಡಿಯುವ ನೀರನ್ನು ಬಿಡುವ ವಿಷಯದಲ್ಲಿ ಸರ್ಕಾರದವರು ಯಾವ ಒಂದು ಆಧಾರದ ಮೇಲೆ ನೀರು ಬಿಡುವುದಕ್ಕೆ ಒಪ್ಪಿದ್ದಾರೆ, ಅದರ ಸಾಧಕ ಭಾಧಕಗಳೆನು ಎನ್ನುವುದರ ಬಗ್ಗೆ ಮಾನ್ಯ ಮಂತ್ರಿಯವರ ಗವಾನ ಸೆಳೆಯುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ).—ತಂಗಭದ್ರಾ ಜಲಾಶಯದಲ್ಲಿ, ಪ್ರಸಕ್ತ ಸಾಲಿನಲ್ಲಿ ಉಪಯುಕ್ತ ನೀರಿನ ತೇವಿರಣೆ ಬಹಳಷ್ಟು ಕಡಿಮೆಯಾಗಿದ್ದು, ನೀರಾವರಿ ಅಚ್ಚುಕಟ್ಟು ಪ್ರದೇಶದಲ್ಲಿ ಹಾಲಿ ನಿಂತಿರುವ ವೈರನ್ನು ಉಳಿಸಲು, ಹಾಗೂ ನಾಲೆಗಳಿಂದ ಕುಡಿಯುವ ನೀರಿನ ಪೂರೈಕೆ ಆಗುತ್ತಿರುವ ಪಟ್ಟಣ ಮತ್ತು ಹಳ್ಳಿಗಳ ಬೇಡಿಕೆಗಳನ್ನು ಪೂರೈಸಲು, ಒಟ್ಟು ೫.೬ ಟಿ.ಎಂ.ಸಿ ನೀರಿನ ಕೊರೆತೆಯಂಟಾಗಿದೆಯೆಂದು ಮುಖ್ಯ ಅಭಿಯಂತರರು, ತಂಗಭದ್ರಾ,

ಯೋಜನೆ ಮತ್ತು ಕಾರ್ಯದರ್ಶಿ, ತುಂಗಭದ್ರಾ ಮಂಡಳಿ ಅವರಿಂದ ಪರದಿಯಾಗಿದೆ. ಹಾಗೂ, ಈ ಕೊರತೆಯನ್ನು ನಿವಾರಿಸಲು ಭದ್ರಾ ಜಲಾಶಯದಿಂದ ನೀರನ್ನು ತುಂಗಭದ್ರಾ ಜಲಾಶಯಕ್ಕೆ ಬಿಡಬೇಕೆಂದು ಮನವಿ ಪತ್ರಗಳು ಸರ್ಕಾರಕ್ಕೆ ಬಂದಿರುತ್ತವೆ. ಈ ವಿಷಯದಲ್ಲಿ ಆಂಧ್ರ ರಾಜ್ಯದಿಂದಲೂ ಕುಡಿಯುವ ನೀರಿನ ಪೂರೈಕೆಯ ಬಗ್ಗೆ ಸಹ ಮನವಿ ಪತ್ರಗಳು ಬಂದಿರುತ್ತವೆ.

ಈ ದಿನಗಳಲ್ಲಿ ಭದ್ರಾ ಜಲಾಶಯದ, ಕಳೆದ ವರ್ಷಗಳ ಹಾಗೂ ಸದರಿ ವರ್ಷದ ಉಪಯುಕ್ತ ನೀರಿನ ಶೇಖರಣೆಯ ಪ್ರಮಾಣವನ್ನು ಪರಿಶೀಲಿಸಲಾಗಿದ್ದು, ಭದ್ರಾ ಜಲಾಶಯದ ಅಚ್ಚು ಕಟ್ಟು ಪ್ರದೇಶದ ನೀರಾವರಿಯ ಪೂರೈಕೆ ಮತ್ತು ಕುಡಿಯುವ ನೀರಿನ ಪ್ರಮಾಣಕ್ಕೆ ಧಕ್ಕೆಯಾಗದ ರೀತಿಯಲ್ಲಿ ಆಂಧ್ರ ರಾಜ್ಯದ ಕುಡಿಯುವ ನೀರಿನ ಮನವಿಯನ್ನು ಮಾನವೀಯತೆಯ ದೃಷ್ಟಿಯಿಂದ ಪರಿಶೀಲಿಸಲಾಗುತ್ತಿದೆ. ನಿನ್ನೆ ಆಂಧ್ರ ಸರ್ಕಾರದ ನೀರಾವರಿ ಸಚಿವರು ಇಲ್ಲಿಗೆ ಬಂದಿದ್ದರು. ಅವರೊಂದಿಗೆ ಈ ವಿಚಾರವನ್ನು ಚರ್ಚೆ ಮಾಡಲಾಗಿದೆ. ಬಢ್ತಾದಿಂದ ಸ್ವಲ್ಪ ಪ್ರಮಾಣದ ಕುಡಿಯುವ ನೀರನ್ನು ಪೂರೈಕೆ ಮಾಡುವ ಬಗ್ಗೆ ಸರ್ಕಾರ ತೀರ್ಮಾನಕ್ಕೆ ಬಂದಿದೆ.

ಶ್ರೀ ಕೆ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ, ಭದ್ರಾ ಜಲಾಶಯದಿಂದ ಆಂಧ್ರ ಪ್ರದೇಶಕ್ಕೆ ಕುಡಿಯುವ ನೀರನ್ನು ಸರಬರಾಜು ಮಾಡುವ ಬಗ್ಗೆ ಸರ್ಕಾರ ತೀರ್ಮಾನಕ್ಕೆ ಬಂದಿದೆಯೆಂದು ಮಾನ್ಯ ಮಂತ್ರಿಯವರು ಹೇಳಿದರು. ಇದಕ್ಕೆ ಮುಂಚೆ ಭದ್ರಾ ಜಲಾಶಯದ ಪ್ರದೇಶದಲ್ಲಿರತಕ್ಕ ಅಚ್ಚು ಕಟ್ಟು ದಾರಂಗಿ, ಈಗಾಗಲೇ ನೀರಿನ ತೊಂದರೆ ಪ್ರಾರಂಭವಾಗಿದ್ದು, ನೀರು ಕೊಡುವ ಮುನ್ನ ಸರ್ಕಾರ ಈ ವಿಚಾರದಲ್ಲಿ ಅಲ್ಲಿನ ಪರಿಸ್ಥಿತಿಯನ್ನು ಅರಿತುಕೊಂಡು ಇದನ್ನು ಪುನಃ ವಿಚಾರ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರಾದ ಮಲ್ಲಪ್ಪನವರ ಕಳಕಳಿ ಸರ್ಕಾರಕ್ಕೆ ಗೊತ್ತಿದೆ. ಹಾಲಿ ಇರತಕ್ಕ ಬೆಳೆ, ಮುಂದಿನ ವರ್ಷದ ಬೆಳೆಗೆ ಎಷ್ಟು ಪ್ರಮಾಣದ ನೀರು ಬೇಕಾಗುತ್ತದೆಂಬುದನ್ನು ಸರ್ಕಾರ ಗಮನದಲ್ಲಿಟ್ಟುಕೊಂಡು ಅವರಿಗೆ ಎರಡು ಟಿ.ಎಂ.ಟಿ. ಎಫ್.ಟಿ. ನೀರು ಬಿಡುವುದಕ್ಕೆ ಸರ್ಕಾರ ಒಪ್ಪಿಗೆ ನೀಡಿದೆ. ಅಲ್ಲದೆ, ಲೆಫ್ಟ್ ಬ್ಯಾಂಕಿನಿಂದ ರಾಯಚೂರು ಭಾಗದ ಕೆಲವು ಪಟ್ಟಣ ಮತ್ತು ಹಳ್ಳಿಗಳಿಗೂ, ರೈಟ್ ಬ್ಯಾಂಕಿನಿಂದ ಬಳ್ಳಾರಿಯ ಕೆಲವು ಪಟ್ಟಣ ಮತ್ತು ಹಳ್ಳಿಗಳಿಗೂ ಕೂಡ ಕುಡಿಯುವ ನೀರನ್ನು ಒದಗಿಸಬೇಕಾಗಿದೆ. ಕುಡಿಯುವ ನೀರಿನ ಸಮಸ್ಯೆಯೇ ಬಹಳ ದೊಡ್ಡದಾಗಿದೆ. ಇದು ಮಾನವೀಯ ಪ್ರಶ್ನೆಯಾದುದರಿಂದ ಎರಡು ಟಿ.ಎಂ.ಟಿ. ಎಫ್.ಟಿ. ನೀರನ್ನು ಬಿಡುವುದಕ್ಕೆ ಸರ್ಕಾರ ಒಪ್ಪಿದೆ. ಹೋದಸಾರಿ ಇದೇ ದಿವಸದಲ್ಲಿ ಭದ್ರಾ ಜಲಾಶಯದಲ್ಲಿ ೧೫೭ ಅಡಿ ನೀರಿತ್ತು; ಈ ದಿನ ಅಲ್ಲಿ ೧೫೮ ಅಡಿ ನೀರು ಇದೆ. ನೀರು ಸ್ವಲ್ಪ ಭಾಗ ಜಾಯ್ತಿಯಿರುವುದರಿಂದ, ಕುಡಿಯುವ ನೀರಿಗೋಸ್ಕರ ನೀರನ್ನು, ಬಿಡಲು ಸರ್ಕಾರ ಒಪ್ಪಿದೆ.

ಶ್ರೀ ಕೆ. ಬಿ. ಶ್ಯಾನಪ್ಪ.—ಅಧ್ಯಕ್ಷರೇ, ನಾನು ಒಂದು ಅಡ್ಡರ್ಸ್ ಮೆಂಟರ್ ಪೋಷನ್ ಕಳುಹಿಸಿದ್ದೆ ಮತ್ತು ಭಾಗದಲ್ಲಿ ಭೇಕರವಾದಂಥ ಪರಿಸ್ಥಿತಿ ಇದ್ದು, ಜನತೆ ಹಾಗೂ ಜಾನುವಾರುಗಳ ಬದುಕುಳಿಯುವುದೇ ಕಷ್ಟವಾಗಿದೆ. ಇದರ ಬಗ್ಗೆ ಅಧಿಕಾರಿಗಳಿಂದಲೂ ಅನೇಕ ಪರದಿಗಳು ಸರ್ಕಾರಕ್ಕೆ ಬಂದಿರಬಹುದು. ೧೯೮೪-೮೫ರಲ್ಲಿ ಬೆಳೆ ನಾಶವಾಗಿ ಇಜಿಗೆ ಬಂದಿದ್ದರೆ, ಈ ಸಾರಿ ಹಿಂಗಾರು ಬೆಳೆಗೆ ಬಹಳ ಪೆಟ್ಟು ಬಿದ್ದಿದೆ. ಇದೇ ಮನೆಯಲ್ಲಿ ಹೈದರಾಬಾದ್ ಕರ್ನಾಟಕ ೩-೪ ಜಿಲ್ಲೆಗಳಲ್ಲಿ ಸತತವಾಗಿ ಕ್ಷಾಮ ಬರುವುದರ ಬಗ್ಗೆ ಅನೇಕ ಸಲ ಚರ್ಚೆ ಮಾಡಿದ್ದೇವೆ.

SRI K. H. PATIL.—Sir, I was under the impression that Hon'ble Member was talking on some subject. Has he gone ahead or gone to the other subject.

ಅಧ್ಯಕ್ಷರು.—ತಾವು ಕಳುಹಿಸಿದ ವಿಷಯವನ್ನು ಗಮನ ಸೆಳೆಯುವ ಸೂಚನೆಯಾಗಿ ಪರಿವರ್ತನೆ ಮಾಡಿದ್ದೇನೆ. ಎಂ. ಎಸ್. ಕೃಷ್ಣನ್ ಹಾಗೂ ಪಂಪಾವತಿಯವರೂ ಕೂಡ ಸೂಚನೆಯನ್ನು ಕಳುಹಿಸಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಗಮನ ಸೆಳೆಯುವ ಸೂಚನೆಗೂ ಅಡ್ಡರ್ಸ್ ಮೆಂಟರ್ ಮೋಷನ್‌ಗೂ ಬಹಳ ವ್ಯತ್ಯಾಸ ಇದೆ. ಆ ಭಾಗದಲ್ಲಿ ಜನಗಳಿಗೆ ಉಟ ಇಲ್ಲ; ದನಕರುಗಳಿಗೆ ಮೇವು ಇಲ್ಲದಂತಾಗಿದೆ.

ಸರ್ಕಾರ ಈ ದಿನೆಯಲ್ಲಿ ಯಾವ ಕ್ರಮ ಕೈಗೊಂಡಿದೆ ಎಂಬುದನ್ನು ಈ ಮನೆಯಲ್ಲಿ ಹೇಳಬೇಕು. ಕಾಲಿ ಅಟೆನ್‌ಷನ್ ಆದರೆ ನಾಳೆ ಬರಬಹುದು, ನಾಡಿದ್ದು ಬರಬಹುದು. ಇಷ್ಟೊಂದು ಅಲ್ಲಿ ಜನರು ಉಣವಿಲ್ಲದೆ ಸಾಯುತ್ತಿದ್ದಾರೆ. ತಮಗೆ ಗೊತ್ತಿರುವ ಹಾಗೆ ವಿಧಿನಿಯಮಗಳಿಗನುಸಾರವಾಗಿ ಇದು ಸಾರ್ವಜನಿಕ ಮಹತ್ವದ ವಿಷಯವಾದುದರಿಂದ ಅದರ ಮೆಂಟ್ ಪೋಷನ್ ಆಗಿ ಕಳುಹಿಸಿದ್ದೇವೆ. ಇದು ಬಹಳ ಗಹನವಾದ ವಿಚಾರವಾಗಿದ್ದು ; ಸ್ಥಳೀಯರೇ ಆದಂತಹ ಶ್ರಾಣಪ್ಪನವರು ಹೇಳುವುದಕ್ಕೆ ಅಧಿಕಾರ ಇದೆ. ನೀವು ಮೊದಲೇ ಇದನ್ನು ಗಮನಿಸಿಕೊಳ್ಳುವ ಸೂಚನೆಗೆ ಪರಿವರ್ತನೆ ಮಾಡಿದ್ದೇನೆಂದರೆ ಎಲ್ಲರಿಗೂ ಕಷ್ಟವಾಗುತ್ತದೆ.

ಅಧ್ಯಕ್ಷರು.—ಇಡೀ ರಾಜ್ಯದ ಬಹುತ್ಯೇಕ ಭಾಗಗಳಲ್ಲಿ ಇಂಥ ಒಂದು ಪರಿಸ್ಥಿತಿ ಇದೆ ;

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾವು ಜನ ಶಾಸಕರು ಸಹಿ ಹಾಕಿ ಕಳುಹಿಸಿದ್ದೇವೆ.

ಅಧ್ಯಕ್ಷರು.—ಅದನ್ನೂ ನಾನು ಕಾಲಿ ಅಟೆನ್‌ಷನ್‌ಗೆ ಪರಿವರ್ತನೆ ಮಾಡಿದ್ದೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಸ್ವಾಮಿ, ವಿಷಯವನ್ನು ಮಂತ್ರಿಯವರು ಮೊದಲು ತಿಳಿದುಕೊಂಡರೆ, ಉತ್ತರ ಕೊಡುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ನಾವುಗಳು ಏನೊಂದು ನಿಲುವಳಿ ಸೂಚಿಸಿ ಯನ್ನು ಕಳುಹಿಸಿದ್ದೇವೆ ಅದು ಬಹಳ ಮುಖ್ಯವಾದುದು. ಇದಕ್ಕೆ ನಾಳೆ ಸರ್ಕಾರದಿಂದ ಉತ್ತರ ಬರುತ್ತದೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಸರ್ಕಾರದಿಂದ ಸಂಪೂರ್ಣವಾದ ಉತ್ತರ ಬರುವುದಿಲ್ಲ. ಅದಕ್ಕೋಸ್ಕರ ನಾವು ಹೇಳುವ ವಿಚಾರವನ್ನು ಕೇಳಿದರೆ ಸಂಪೂರ್ಣವಾದ ಉತ್ತರವನ್ನು ಕೊಡುವುದಕ್ಕೆ ಅವಕಾಶವಾಗುತ್ತದೆ, ಅದರಿಂದ ಮಾನ್ಯ ಸದಸ್ಯರಾದ ಶಾಣಪ್ಪನವರು ಹೇಳುವುದನ್ನು ಹೇಳಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಬರಗಾಲ ವಿಚಾರದಲ್ಲಿ.

ಶ್ರೀ ಕೆ. ಎಚ್. ಪಾಟೀಲ್.—ಮಾನ್ಯ ಸದಸ್ಯರಾದ ಶಾಣಪ್ಪನವರು ಬರಗಾಲ ಪರಿಸ್ಥಿತಿಯ ಬಗ್ಗೆ ಹೇಳುತ್ತಿದ್ದಾರೆ. ಜನಗಳಿಗೆ ಕೂಳು ಇಲ್ಲವೆಂದು ಹೇಳುತ್ತಿದ್ದಾರೆ. ಜನಗಳು ಸಾಯುತ್ತಿದ್ದಾರೆಂದೂ ಹೇಳುತ್ತಿದ್ದಾರೆ, ಅದನ್ನು ಕೇಳೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಅದಕ್ಕೆ ಈಗ ಉತ್ತರ ಕೊಡುತ್ತಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ, ನಾವು ಏನು ಹೇಳುತ್ತೇವೆ ಎಂಬುದನ್ನು ಕೇಳಿ ಅವೇರೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಲಿ. ನಾವು ಏನು ಹೇಳಬೇಕೆಂಬುದನ್ನು ಹೇಳಿಲ್ಲ, ಮಂತ್ರಿಗಳು ಉತ್ತರವನ್ನು ಯಾವರೀತಿ ಹೇಳುತ್ತಾರೆ ?

ಅಧ್ಯಕ್ಷರು.—ಮೂರು ನಾಲ್ಕು ಜನ ಸದಸ್ಯರುಗಳು ಒಟ್ಟಿಗೆ ಮಾತನಾಡಬೇಡಿ. ಒಬ್ಬೊಬ್ಬರು ಮಾತನಾಡಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಿಲುವಳಿ ಸೂಚನೆ ಮೇರೆಗೆ ಕೊಟ್ಟಿರತಕ್ಕ ನೋಟೀಸನ್ನು ಕಾಲಿಂಗ್ ಅಟೆನ್‌ಷನ್‌ಗೆ ಪರಿವರ್ತನೆ ಮಾಡಿದ್ದೀರಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಸಭಾಧ್ಯಕ್ಷರು ಆ ರೀತಿ ಹೇಳಿಲ್ಲ.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ಮಾನ್ಯ ಶಾಣಪ್ಪನವರು ನೋಟೀಸ್ ಕೊಟ್ಟಿರುವ ರೀತಿಯಲ್ಲಿ ನಾವು ಕೂಡ ನೋಟೀಸ್ ಕೊಟ್ಟಿದ್ದೇವೆ. ನಮಗೆ ಮಾತನಾಡಲಿಕ್ಕೆ ಅವಕಾಶ ಮಾಡಿ ಕೊಟ್ಟರೆ ನಾವು ಕೂಡ ವಿಚಾರವನ್ನು ಪ್ರಸ್ತಾಪ ಮಾಡುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಕಳುಹಿಸಿರತಕ್ಕ ನೋಟೀಸನ್ನು ತಾವು ಕಾಲಿಂಗ್ ಅಟೆನ್‌ಷನ್ ಆಗಿ ಪರಿವರ್ತನೆ ಮಾಡಿದ್ದೇನೆಂದು ಹೇಳಿದ್ದೀರಿ. ಈ ವಿಷಯ ಗಂಭೀರವಾದ ವಿಚಾರವಿದೆ. ಇದನ್ನು ಕಾಲಿಂಗ್ ಅಟೆನ್‌ಷನ್ ಮಂಖಾಂತರ ತೆಗೆದುಕೊಳ್ಳಬಹುದು, ಅಥವಾ ಅರ್ಧಗಂಟಿ ಚರ್ಚೆ ಮಂಖಾಂತರ ತೆಗೆದುಕೊಳ್ಳಬಹುದು, ಅಥವಾ ಮೂರು ಗಂಟೆ ಚರ್ಚೆಯಾಗಿ ತೆಗೆದುಕೊಳ್ಳಬಹುದು: ಆ ರೀತಿ ಮಾಡಿಕೊಳ್ಳುವುದರಿಂದ ರಾಜ್ಯದ ಬರಗಾಲ ಪರಿಸ್ಥಿತಿಯ ಬಗ್ಗೆ ಸಮಗ್ರವಾಗಿ ಚರ್ಚೆ ಮಾಡುವುದಕ್ಕೆ ಅವಕಾಶವಾಗುತ್ತದೆ. ಅಧ್ಯಕ್ಷರ ಅಪ್ಪಣೆ ಪಡೆದು ಇದನ್ನು

ಹೇಳುತ್ತಿದ್ದೇನೆ, You can fix the time. Let us have two and half-an-hour discussion or half-an-hour discussion. ಮಾನ್ಯ ಸದಸ್ಯರುಗಳು ಹೇಳತಕ್ಕದ್ದನ್ನು ಕೇಳಿ ಅವೇಲೆ ಸಮಗ್ರವಾದ ಉತ್ತರವನ್ನು ಕೊಡಲಿಕ್ಕೆ ಆಗುತ್ತದೆ. ಇದಂ ನನ್ನ ಸಲಹೆ ಆದ್ದರಿಂದ ಈ ವಿಚಾರದ ಬಗ್ಗೆ ಚರ್ಚೆಮಾಡಲಿಕ್ಕೆ ಸಮಯವನ್ನು ನಿಗದಿ ಮಾಡಿದರೆ ಒಳ್ಳೆಯದು. ಬರಗಾಲ ರಾಜ್ಯದ ಎಲ್ಲಾ ಭಾಗದಲ್ಲೂ ಇದೆ ಬರಗಾಲ ಪರಿಸ್ಥಿತಿಯ ಬಗ್ಗೆ ಚರ್ಚೆಮಾಡುವುದು ಬಹಳ ಅವಶ್ಯಕತೆ ಇದೆ. ತಾವು ಮೂರು ಗಂಟೆಗಳ ಕಾಲ ಈ ವಿಚಾರದ ಬಗ್ಗೆ ಚರ್ಚೆಮಾಡುವುದಕ್ಕೆ ಸಮಯವನ್ನು ನಿಗದಿ ಮಾಡಿದರೆ, ಸರ್ಕಾರ ಯಾವಂತಿ ಕ್ರಮ ಕೈಗೊಳ್ಳುತ್ತದೆ ಎಂಬುದನ್ನು ಹೇಳುತ್ತೇವೆ.

**ಶ್ರೀ ಪಂಪಾಪತಿ.**—ಈ ವಿಚಾರದ ಬಗ್ಗೆ ಚರ್ಚೆಮಾಡಲಿಕ್ಕೆ ತಾವು ಯಾವಾಗ ಅವಕಾಶ ಮಾಡಿ ಕೊಡುತ್ತೀರಿ ಎಂಬುದನ್ನು ಹೇಳಬೇಕು.

**ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.**—ಮಾನ್ಯ ಅಧ್ಯಕ್ಷರೇ, ಈ ವಿಷಯ ಜರೂರು ಇದೆ. ಇದು ತುರ್ತು ವಿಚಾರವಾದುದರಿಂದ ನಾವು ನಿಲುವಳಿಸಬೇಕೆಂಬುದನ್ನು ಕಳುಹಿಸಿದ್ದೇವೆ. ತಾವು ಇದರ ಬಗ್ಗೆ ಚರ್ಚೆಮಾಡಲಿಕ್ಕೆ ಸಮಯ ನಿಗದಿ ಮಾಡಬೇಕಾದರೆ ಬಿಸಿನೆಸ್ ಅಡ್ವೈಜರಿ ಕಮಿಟಿ ಮಿಲಿಟಿಂಗ್ ಸೇರಬೇಕಾಗಿದೆಲ್ಲಾ ಆಗಬೇಕಾದರೆ ಎರಡು-ಮೂರು ದಿವಸ ಆಗುತ್ತದೆ The matter is very urgent and of public importance ಆದ್ದಕ್ಕಿಂತಲೂ ಇದನ್ನು ತಂದಿದ್ದೇವೆಯೇ ಹೊರತು ಬೇರೆ ಯಾವ ದುರಂದೇಶದಿಂದ ತಂದಿಲ್ಲ, ತಾವು ಇದರ ಬಗ್ಗೆ ಚರ್ಚೆಮಾಡಲಿಕ್ಕೆ ಅವಕಾಶ ಮಾಡಿಕೊಟ್ಟರೆ, ಜನಗಳಿಗೆ ಇವತ್ತೇ ಪರಿಹಾರ ಸಿಗುತ್ತದೆ. ಸಾವಿರಾರು ಜನ ಸಾಯುತ್ತಿದ್ದಾರೆ ಅದಕ್ಕೋಸ್ಕರ ನಿಲುವಳಿಸಬೇಕೆಂಬುದನ್ನು ತಂದಿದ್ದೇವೆ. ಇದರ ಬಗ್ಗೆ ನಾಳೆ ಚರ್ಚೆಮಾಡೋಣ ಅಂದರೆ ಆಗುವುದಿಲ್ಲ, ಶಿರೂಪಾಯಿಗೆ ಒಂದು ಕೆ. ಜೆ. ಅಕ್ಕಿಯನ್ನು ಕೊಡುತ್ತಿದ್ದೇವೆಂದು ಬೇರೆ ಹೇಳುತ್ತಿದ್ದಾರೆ. ಸಾವಿರಾರು ಜನರು ಬರಗಾಲದ ಮೋಸಕ್ಕೆ ಸಿಲುಕಿ ಸಾಯುತ್ತಿದ್ದಾರೆ.

**ಶ್ರೀ ಎಂ. ಎಸ್. ಕೃಷ್ಣನ್.**—ಮಾನ್ಯ ಕಂದಾಯ ಸಚಿವರು ಈ ವಿಚಾರದ ಬಗ್ಗೆ ಎರಡೂವರೆ ಗಂಟೆಗಳ ಕಾಲ ಚರ್ಚೆಮಾಡಲಿಕ್ಕೆ ಸಮಯ ನಿಗದಿ ಮಾಡಿಯೆಂದೂ ಎಂದೂ ಸಲಹೆ ಮಾಡಿದ್ದಾರೆ. ಆದರೆ ಬಿಸಿನೆಸ್ ಅಡ್ವೈಜರಿ ಕಮಿಟಿ ಮಿಲಿಟಿಂಗ್ ಸೇರಿ ಸಮಯ ನಿಗದಿ ಮಾಡಿದರೂ ಕೂಡ ಚರ್ಚೆಮಾಡುವುದಕ್ಕೆ ಆಗುವುದಿಲ್ಲ. ಈ ವಿಚಾರವನ್ನು ಇವತ್ತೇ ತೆಗೆದುಕೊಂಡರೆ ಬಹಳ ಒಳ್ಳೆಯದು. ಇವತ್ತು ಸದನದ ಮುಂದೆ ವಾಂಡಿಸತಕ್ಕ ಬಿಲ್ಲುಗಳು ಸಣ್ಣ ಸಣ್ಣ ಬಿಲ್ಲುಗಳಿವೆ, ಅಂತಹ ಮಹತ್ತರವಾದ ಬಿಲ್ಲುಗಳೇನು ಅಲ್ಲ ಹೀಗಿರುವುದರಿಂದ ಇವತ್ತು ಚರ್ಚೆಮಾಡಲಿಕ್ಕೆ ಸ್ವಲ್ಪಮಟ್ಟಿಗಾದರೂ ಅವಕಾಶ ಮಾಡಿಕೊಟ್ಟರೆ ಎರಡು ಗಂಟೆಯೊಳಗೆ ಚರ್ಚೆಮಾಡಿ ಇದನ್ನು ಮುಂಗಿಸಬಹುದು. ಇರತಕ್ಕ ಬಿಲ್ಲುಗಳನ್ನು ಸಹ ಇವತ್ತೇ ಮುಂಗಿಸಬಹುದು. ಇದು ಗಹನವಾದ ವಿಚಾರ, ದನಕರುಗಳಿಗೆ ಮೇವಿಲ್ಲ, ಜನಗಳು ಸಾಯುತ್ತಿದ್ದಾರೆ ಇದರ ಬಗ್ಗೆ ಚರ್ಚೆಮಾಡಲಿಕ್ಕೆ ಅವಕಾಶ ಮಾಡಿಕೊಡಿ.

**ಶ್ರೀ ಎಸ್. ಆರ್. ಬೊಮ್ಮಾಯಿ.**—ನಾನು ಮಾನ್ಯ ವಿರೋಧಪಕ್ಷದ ನಾಯಕರಲ್ಲಿ ಮತ್ತೊಬ್ಬ ಮಾನ್ಯ ಸದಸ್ಯರಾಗಲಿ ವಿನಂತಿ ಮಾಡಿಕೊಳ್ಳುವುದೇನೆಂದರೆ, ಈ ವಿಷಯ ಗಂಭೀರವಾದದ್ದು ಇದೆ. ಮಾನ್ಯ ಅಧ್ಯಕ್ಷರು ಬಿಸಿನೆಸ್ ಅಡ್ವೈಜರಿ ಕಮಿಟಿ ಮಿಲಿಟಿಂಗ್‌ಗನ್ನು ಕರೆದು ತಿರ್ಮಾನ ತೆಗೆದುಕೊಂಡು ಈ ವಿಚಾರದ ಬಗ್ಗೆ ಚರ್ಚೆಮಾಡಲು ನಾಳೆ ಸಮಯ ನಿಗದಿಮಾಡಿ. ಸರ್ಕಾರ ಕೂಡ ಇದರ ಬಗ್ಗೆ ಉತ್ತರ ತರಿಸಿ ಕೊಡಲಿಕ್ಕೆ ಅವಕಾಶವಾಗುತ್ತದೆ. it may be taken up tomorrow or day after. I am prepared to give details and measures taken by the Government. Let there be a fruitful discussion. ಇದು ನನ್ನ ಸಲಹೆ.

**ಅಧ್ಯಕ್ಷರು.**—ಮಾನ್ಯ ವಿರೋಧಪಕ್ಷದ ನಾಯಕರಾದ ಬಂಗಾರಪ್ಪನವರೇ, ಬಿಸಿನೆಸ್ ಅಡ್ವೈಜರಿ ಮಿಲಿಟಿಂಗ್ ಕರೆದು ಇದನ್ನು ನಾಳೆ ತೆಗೆದುಕೊಳ್ಳೋಣ.

**ಶ್ರೀ ಎಸ್. ಬಂಗಾರಪ್ಪ.**—ಆಗಬಹುದು.